

छात्रावास सम्बन्धी आचारसंहिता

(त्रिभुवन विश्वविद्यालय सङ्गठन तथा शैक्षिक प्रशासन सम्बन्धी नियम २०५० को परिच्छेद ८४ सँग सम्बन्धित)

- १ वन विज्ञान अध्ययन संस्थान पोखरा क्याम्पसमा अध्ययनरत विद्यार्थीहरूलाई सुविधास्वरूप छात्रावास प्रदान गरिनेछ तर यो सुविधा विद्यार्थीको अधिकारभित्र पर्नेछैन ।
- २ छात्रावासमा बस्ने विद्यार्थीले क्याम्पसको छात्रावास सम्बन्धी नियम, कार्यविधि, निर्देशन, सूचना, परिपत्र आदिको पूर्णरूपमा पालना गर्नुपर्नेछ ।
- ३ विद्यार्थीले क्याम्पसमा प्रवेश गर्दा, रहेंदा वा बाहिर जाँदाको समयमा आफ्नो परिचयपत्र साथमा राखेको हुनुपर्नेछ ।
- ४ क्याम्पस गेटभित्र प्रवेश गर्दा वा छात्रावास, कक्षाकोठा र कार्यालय आदिमा सेवा लिँदा तोकिए बमोजिमको स्वास्थ्य सम्बन्धी मापदण्ड र अनुशासन अनिवार्य रूपमा पालना गर्नुपर्नेछ ।
- ५ एकअर्का बीच सुमधुर सम्बन्ध, सहयोग र सद्भाव कामय गर्न प्रयत्नशील रहनुपर्नेछ ।
- ६ क्याम्पसका पदाधिकारी, शिक्षक, कर्मचारी, छात्रावास वार्डेनहरूप्रति आदर र सम्मान गर्नुपर्दछ ।
- ७ एकले अर्कालाई शारीरिक तथा मानसिक हिंसा, दुर्व्यवहार, अपहेलना, सार्वजनिक बेइज्जती, गिज्याउने, होच्याउने तथा मर्यादामा आँच आउने खालका बोली, व्यवहार र कार्य गर्न गराउन पाइनेछैन ।
- ८ व्यक्तिको धर्म, संस्कृति, भाषा, सम्प्रदाय, जातीयता, लिङ्ग, उमेर, रड, भौगोलिक क्षेत्र, आर्थिक परिवेश, शारीरिक अपाङ्गता, पेसा, द्वन्द्व प्रभावित, राजनीतिक वा अन्य विचारधारा लगायतका कुनै पनि आधारमा एक अर्का बीच भेदभाव, दुर्व्यवहार, फैभगडाजस्ता कार्यहरू गर्न गराउन पाइनेछैन ।
- ९ छात्रावासको कोठा र क्याम्पस परिसरभित्र धुमपान र लागूपदार्थ सेवन वा अन्य निषेधित कार्यहरू गर्न गराउन पाइदैन ।
- १० छात्रावासको कोठा हमेसा सफा सुग्घर राख्नुपर्नेछ । छात्रावास परिसर, कोठा र बरण्डामा जथाभावी फोहरमैला गर्न गराउन पाइदैन ।

- ११ कोठाको भित्ता, भूई, ढोका, भ्याल, आदिमा किला ठोक्ने, लेखने, कोर्ने, चित्र, पोष्टर/स्टिकर टाँस्ने तथा छेस्कीनी, सिसा, फर्निचर आदि फुटाउने/बिगार्ने जस्ता कार्यहरू गर्न पाइँदैन । यदि आफ्नो जिम्मेवारीमा रहेका कुनै पनि सामग्रीहरूमाथि क्षति पुऱ्याएको खण्डमा उक्त सामाग्रीको क्षतिपूर्ति सम्बन्धित विद्यार्थीबाट गराइनेछ ।
- १२ छात्रावासको कोठाभित्र खाना पकाउन पाइँदैन ।
- १३ छात्रावासबाट बाहिर निस्कँदा कोठाको बत्ती, पड्खा आदि अनिवार्य रूपमा बन्द गर्नुपर्दछ ।
- १४ ट्राइलेटको प्यान/कम्मोडभित्र सेनिटरी प्याड लगायतका सामग्रीहरू फाल्न पाइँदैन । यस्ता सामग्रीहरू डस्टविनमा राख्नुपर्नेछ ।
- १५ क्याम्पसबाट निर्धारित छात्रावास शुल्क तोकिएको समयभित्र बुझाउनुपर्नेछ ।
- १६ छात्रावासमा बस्न चाहने विद्यार्थीले क्याम्पसले तोकेबमोजिमको धरौटी रकम अग्रिम बुझाउनुपर्नेछ ।
- १७ छात्रावासका लागि छनोट भएका विद्यार्थीहरू क्याम्पसले तोकेको कोठामा बस्नुपर्नेछ । आफूखुसी कोठा परिवर्तन गर्न वा अन्य कोठामा प्रवेश गरी अर्को विद्यार्थीको पठनपाठनमा बाधा व्यवधान गर्न पाइँदैन ।
- १८ छात्रावासको कोठामा उपलब्ध फर्निचरहरू आफुखुसी एक अर्को कोठामा सार्न, साटफेर गर्न र बिगार्न पाइँदैन ।
- १९ छात्रावास लिएर लामो समयसम्म आफू नबस्ने वा आफ्नो कोठा अन्यलाई हस्तान्तरण गर्न पाइँदैन ।
- २० क्याम्पस परिसर वा कोठामा निषेधित घातक हातहतियारहरू राख्न पाइँदैन ।
- २१ पारिवारिक सदस्य, आफन्त वा अन्य कुनै पनि व्यक्तिलाई छात्रावासभित्र प्रवेश गराउन र कोठामा राख्न पाइनेछैन ।
- २२ छात्रावासको कोठाभित्रका सामान, नगद वा अन्य बुहुमुल्य सामग्रीहरू हराएमा वा चोरी भएमा सम्बन्धित विद्यार्थी नै जवाफदेही हुनुपर्नेछ ।

- २३ छात्रावासबाट बाहिर जानुपरेमा वर्षा याममा राति १०:०० र हिउँदे याममा ९:०० बजेसम्म छात्रावासभित्र प्रवेश गरिसक्नुपर्नेछ । तोकिएको समयभन्दा पछि छात्रावासबाट बाहिर जानुपर्ने वा भित्र प्रवेश गर्नुपर्ने भएमा सम्बन्धित वार्डेन र गेटमा रहेका सुरक्षाकर्मीको अनुमति लिने र लगाबुकमा उल्लेख गर्नुपर्नेछ ।
- २४ छात्रावास वार्डेन वा क्याम्पसबाट खटिएका सम्बन्धित पदाधिकारी/शिक्षक/कर्मचारीले जुनसुकै समयमा छात्रावासभित्रका कोठाहरूको निरीक्षण गर्न सक्नेछन् । निरीक्षण कार्यमा विद्यार्थीले हार्दिकतापूर्वक सहयोग गर्नुपर्नेछ ।
- २५ छात्रावासमा रहेदा स्वास्थ्य सम्बन्धी समस्या आइपरेमा वा अरु कुनै आपतकालीन अवस्था आइपरेमा तत्काल छात्रावास वार्डेन वा क्याम्पस प्रशासनमा सम्पर्क गर्नुपर्नेछ ।
- २६ विद्यार्थीले माथि उल्लेखित नियम विपरित कार्य गरेमा उक्त विषयबारे मौखिक/लिखित रूपमा सम्बन्धित विद्यार्थी र अभिभावकलाई जानकारी गराई सुधारको अवसर प्रदान गरिनेछ । जानाजानी अवज्ञा गरेमा वा कुनै हानी नोक्सानी हुने कार्य गरेमा कसुर हेरी दण्डसजाय र छात्रावासबाट निष्काशन गराइनेछ ।
- २७ कुनै महामारी फैलिएर जनस्वास्थ्यमा प्रतिकूल प्रभाव हुने अवस्था आएमा क्याम्पसले आवश्यक नियम र निर्देशिका बनाई लागू गर्न सक्नेछ र सोको पालना गर्नु प्रत्येक विद्यार्थीको कर्तव्य हुनेछ ।

कबुलियतनामा

वन विज्ञान अध्ययन संस्थान, पोखरा क्याम्पसको छात्रावास सम्बन्धी आचारसंहिता मलाई स्वीकार्य छ । म छात्रावासमा रहेदासम्म छात्रावास सम्बन्धी कार्यविधि, आचारसंहिता र क्याम्पसबाट समय-समयमा जारी सूचना, परिपत्र, निर्देशन आदिको पूर्णरूपमा अनुशासित ढङ्गबाट पालना गर्नेछु । उल्लेखित आचरसंहिता र अनुशासन भङ्ग हुने काम गरेमा क्याम्पसबाट दिइने दण्डसजाय भोग्न र क्षतिपूर्तिका लागि मञ्जुर छु ।

विद्यार्थीको नाम, थर : हस्ताक्षर :

पिता/माताको नाम, थर :

तह र विषय : कक्षा रोल नं.

स्थायी ठेगाना :

सम्पर्क नं., ईमेल :

मिति: